



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr 12-109/2  
27-04-2022  
г./в.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 66-та седница одржана на ден 21.04.2022 година ја донесе следната

### О д л у к а

Постапката по предметот број 12 - 1430/1 од 27.02.2020 година, оформен по пријава неправилности при вработување во Агенцијата за -----, **СЕ ЗАПИРА.**

ДКСК утврди дека, согласно со одредбите на Законот за спречување на корупцијата и судирот на интереси, нема елементи за натамошно постапување од причина што не се потврдени предметните наводи.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

### Образложение

Од страна на познат подносител, -----, со лице за контакт но без адресни податоци, на ден 27.02.2020 година, доставена е пријава заведена под број 12 - 1430/1 од 27.02.2020 година, по која е оформен предмет во ДКСК, со наводи за сомневања за неправилности при вработување во Агенцијата за -----, односно, за незаконски, непрофесионални и други колективно штетни постапки во процесот на селекција на работници на Управата за ----- и преземање во Агенцијата за -----, со сомневања за можни груби прекршувања на важечката законска и подзаконска регулатива во процесот на селекција, како и се бара целосна ревизија на работата на Комисијата за селекција, како и соодветна реакција на сите надлежни државни органи.

Заради целосно утврдување на фактичката состојба по оформениот предмет, ДКСК побара податоци и информации од други надлежни органи. По барањата на Државната комисија доставени се известувања со бараните информации со прилог документација и по разгледување на целокупната документација со која располага за предметниот случај, од страна на ДКСК констатирано е следново:

- Во конкретниот случај станува збор за сомневања за незаконитости и можни злоупотреби во постапка за селекција и избор на кандидати кои ќе бидат преземени во Агенцијата за -----, која била спроведена по Јавен повик, кој согласно член 186 став 7 од Законот за Агенцијата, бил објавен на ден ----- година од страна на Комисијата за селекција и избор на работници на Управата за ----- . Во пријавата се наведува дека Јавниот повик бил доставен до сите организациски единици во Управата во Министерството за -----, а право на пријавување имале сите работници на Управата. Рокот за пријавување бил пет (5) работни дена, сметано од првиот нареден (работен) ден од објавувањето на Јавниот повик, односно заклучно со ----- година.

Во доставената пријава се наведени факти, сознанија и сомнежи за непрофесионален, незаконски и нетранспарентен процес на селекција на кадрите за -----, имало роднински вработувања при екипирањето на -----, при изборот на кадрите не се спровел тест за интегритет и полиграфското тестирање кои биле законска обврска за селекцијата и друго, а се вели дека во наредниот период, кога ќе се создаде објективно поволни услови во законодавната и судската власт, од страна на подносителите, покрај барањето за целосна ревизија на процесот на селекција, ќе биле поднесени и соодветни пријави до сите надлежни институции. Во однос на можните злоупотреби сторени од страна на Комисијата за селекција и избор на работници на Управата за -----, во процесот на оценување на работата на работниците од ----- кои аплицирале на јавниот повик за преземање во ----- подносителите на пријавата наведуваат неколку елементи, а исто така известуваат дека според нивни сознанија постоеле сомневања и за злоупотреба на одредени елементи при вршењето на безбедносните проверки на терен за утврдување на безбедносен ризик, со цел да се изврши

елиминација на поголем број апликанти, а непрофесионалните и безбедносно неподобните кадри да бидат преземени во ----- . Во пријавата се изнесени и суштински прашања кои подносителите ги поставуваат до ----- како претседател на Комисијата за избор и селекција на кадри од ----- .

- По барање на ДКСК, доставен е одговор од Собраниската комисија за надзор над работата на Управата за ----- и на Агенцијата за ----- со кое се известува дека оваа Комисија својата десеттата седница ја одржала на 2 и 4 октомври 2019 година, која била последна седница на Комисијата во мандатниот период 2016 - 2020, а записникот од седницата не бил усвоен од страна на Комисијата. Воедно, се информира дека по обезбедување на потребните услови за непречена работа на Комисијата, односно добивање на соодветни безбедносни сертификати за претседателот, заменикот на претседателот, членовите и замениците членови на Комисијата, за што постапката била во тек, Комисијата согласно своите утврдени надлежности, покрај другото, ќе изврши и надзор над работењето на Агенцијата за ----- и во однос на материјалната, кадровската и техничката опременост на Агенцијата.

- Агенцијата за ----- ја известува ДКСК дека по однос на предметниот оглас за вработување а согласно одредбите од Законот за Агенција за ----- со Одлука на Владата на Република Северна Македонија биле формирани две комисији, и тоа Комисија за изготвување на акти за организација и работа на Агенцијата и Комисија за селекција и избор на работниците од Управата за ----- . Комисијата за селекција и избор на работниците од Управата за ----- , постапувајќи согласно член 186 ставови 7 и 10 од Законот за Агенција за ----- извршила селекција и избор на потребниот број работници за функционирање на Агенцијата, во постапка која вклучувала спроведување на вентинг во согласност со највисоките безбедносни стандарди. Наведената Комисија, селекцијата и изборот ја извршила во согласност со законските одредби и донесениот Деловник за начинот на работа и селекција и начинот на бодирање на работниците, донесен од Комисијата согласно член 186 став 6 од Законот. Во процесот на селекција се применувал и соодветна и правична застапеност на кандидатите од сите заедници, на сите нивоа, со почитување на критериумите за стручност и компетентност, и постапувајќи согласно наведените критериуми, Комисијата извршила избор на 365 кандидати. Сите одлуки на Комисијата биле донесени едногласно, освен за еден кандидат каде одлуката била донесена со мнозинство гласови согласно член 186 став 3 од Законот за Агенција за ----- . Одлуките на Комисијата за селекција и избор на работниците од Управата за ----- -и ----- во целост биле испочитувани и при преземање на селектираните работници во Агенцијата за ----- .

Врз основа на сето погоре констатирано, ДКСК утврди дека во врска со конкретниот случај за вработување наведен во предметната пријава, во процесот на селекција на вработените кандидати од страна на Комисијата за селекција и избор на работниците биле почитувани предвидените законски одредби и одредбите од подзаконските интерни акти на Агенција за ----- , што значи дека не се потврдуваат предметните наводи за неправилности при вработување во Агенцијата за ----- , односно, за незаконски, непрофесионални и други колективно штетни постапки во процесот на селекција на работници на Управата за ----- и преземање во Агенцијата за ----- . Оттаму, ДКСК оцени дека нема елементи за натамошно постапување по овој предмет и одлучи како во диспозитивот на оваа одлука.

Изработил: Ј.Ц.   
Одобрил: Г.Т., Член на ДКСК 



**ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА**  
Заменик Претседател,  
Нури Бајрами

